

‘पुनः प्रतिसम्बद्धमपि द्विरभिधीयते तत् पुनरुक्त-  
दोषाधिकं तच्च पुनरुक्तं द्विविधं, अर्धपुनरुक्तं  
शब्दपुनरुक्तञ्च । तत्रार्थपुनरुक्तं नाम यथा,—  
“भेषजमौषधं साधनम्” इति, शब्दपुनरुक्तं  
“पुनर्भेषजं भेषजम्” इति चरकः ॥ )

आधिज्ञः, चि, ( आधि + ज्ञा + क । ) वक्रः । य-  
थितः । इत्यजयपालः ॥

आधिदैविकं, चि, ( आधि + देव + ठञ् । अनु-  
श्रुतिकादीनां च इत्युपभयपदद्विजः ) दुःखविशेषः ।  
तदुद्यथा, “आधिदैविकं यत्प्राज्ञसविनायकप्र-  
हाद्यावेक्षणबन्धनम्” इति साङ्ख्यतत्त्वकौमुदी ॥  
(देवतामधिकृत्य, प्रवृत्तं, दाहशीतादिजनितं दुःखं ।  
अतिवातादिदृष्ट्यादिहेतुकं दुःखं । देवतामधि-  
कृत्य प्रवृत्तं शास्त्रम् । यथा मनुः ६ । ८३ ।  
“अधिवृत्तं ब्रह्म जपेदाधिदैविकमेव च ।  
आध्यात्मिकञ्च सततं वेदान्ताभिहितञ्च यत्” ॥  
“तत्तु सप्तविधे व्याधौपनिपतति” इति सुश्रुतः )

आधिपत्यं, स्त्री, ( आधिपति + अच् । ) अधिपते-  
र्भावः । स्वामित्वं । प्रभुत्वं । ऐश्वर्यं । यथा,  
“नहि प्रपश्यामि ममापनुद्यात्  
यच्छोकमुच्छोषणमिन्द्रियाणां ।  
अवाप्य भूमावसपत्नमृद्धं  
राज्यं सुराणामपि आधिपत्यम्” ॥  
इति श्रीभगवद्गीतायां २ अध्यायः ८ ॥  
(यथा मनुः १२ । १०० ।  
“सर्वलोकाधिपत्यञ्च वेदशास्त्रविदहति” )

आधिभोगः, पुं, ( आधेर्बन्धकस्य भोगः । ) बन्धक-  
द्रव्यस्य भोगः ॥  
आधिभौतिकं, चि, ( आधिभूत + ठञ् । अनुश्रुति-  
कादीनां चेत्युपभयपदद्विजः ) दुःखविशेषः । यथा ।  
“वाह्योपायसाध्यं दुःखं देहा । आधिभौतिकं आ-  
धिदैविकञ्च । तत्राधिभौतिकं मानुषयष्टदृग्ग-  
त्तिसरीरूपस्थावरनिमित्तं” इति साङ्ख्यतत्त्व-  
कौमुदी ॥ ( “तत्तु सप्तविधे व्याधौपनिपतति” ।  
इति सुश्रुतः ॥ )

आधिमन्यवः, पुं, ( आधि + मन्यु + अच् । ) ज्वररोगिः ।  
इति हारावली ॥

आधिवेदनिकं, चि, ( आधि + विद् + ल्युट् । त-  
दधि + वेदन + ठञ् । ) द्वितीयविवाहार्थं प्रथमस्त्रियै  
दत्तश्चनादि । यथा,—  
“अधिविन्नस्त्रियै देयमाधिवेदनिकं समं ।  
न दत्तं स्त्रीधनं यस्यै दत्ते तद्वै प्रकीर्तितं” ॥  
इति याज्ञवल्क्यः ॥

आधुतः, चि, ( आङ् + धु + क्तः । ) आधूतः ।  
कम्पितः । इत्यमरटीकायां शयमुकुटः ॥

आधुनिकः, चि, ( अधुना + ठञ् । ) अधुनाजातः ।  
नवः ॥

आधूतः, चि, ( आङ् + धू + क्तः । ) कम्पितः । इत्य-  
मरः ॥ ( विक्षिप्तः, अभिभूतः, व्याकुलितः ।  
आन्दोलितः, ज्वलितः । यथा, रघुवंशे, १ । ३८ ।  
“पृथ्वादेभ्यस्त्वैवेति राधूतवनराजिभिः” )

आधेयं, चि, ( आङ् + धा + यत् । ) आधारस्थित-

वस्तु । यथा । शाब्दबोधे चैकपदार्थे अपरपदार्थ-  
संसर्गः संसर्गमर्थ्यादया भासते । स च क्वचिद्देदः  
क्वचिदतिरिक्त एवाधाराधेयप्रतियोग्यनुयोगिवि-  
षयविषयिभावादिति । इति गदाधरभट्टाचार्यकृत-  
प्रथमव्युत्पत्तिवादः ॥ उत्पाद्यः । यथा,—  
“सत्त्वं निविशतेऽपैति पृथग्जातिषु दृश्यते ।  
आधेयस्वाक्रियाजस्य सोऽसत्त्वप्रकृतिर्गुणः” ॥  
इति वेपदेवकृतसुगन्धोधीयकारिका ॥ आधेय  
उत्पाद्यः । यथा पञ्चमयपात्रेषु रक्ततागुणः स  
वक्रिसंयोगादिना निष्पाद्यते । इति तट्टीकायां  
दुर्गादासः ॥

आधोरणः, पुं, ( आधोरयति धोर्गतिचातुर्थ्ये  
कर्त्तरि ल्युट् ) हस्तपत्रकः । माज्जत इति भाषा ।  
( “आधोरणा हस्तपत्रका हस्तारोहा निधा-  
दिनः” । अमरः । यथा,—रघुवंशे ७ । ४६ ।  
“आधोरणानां गजसन्निपाते  
शिरसि चक्रेर्निश्रितैः क्षुरागैः” )

आध्मातः, पुं, ( आङ् + ध्मा + क्तः । ) शब्दितः । दग्धः ।  
वातरोगविशेषः । संयतः । इति मेदिनी ॥ ( स्त्रीतः  
दर्पादिना उद्धतः, विवर्द्धितः । यदुक्तं । “ततो  
मानाध्मातः स पतति यदा शोकगह्वरे” । हितो-  
पदेशे । “ततोऽसौ दर्पाध्मातस्तस्योपरि आत्मानं  
निक्षिप्य पक्ष्मं गतः” । उत्तरचरिते । “न्यानि-  
र्घोषममन्ददुन्दुभिरवैराध्मातमुज्जृम्भयन्” )

आध्मानं, स्त्री, ( आङ् + ध्मा + ल्युट् । ) वातव्याधि-  
विशेषः । तस्य रूपं ।  
“साटोपमव्ययसुखमाध्मातमुदरं भृशं ।  
आध्मानमिति जानीयाद्भोरं वातनिरोधजं” ॥  
इति निदानं ॥ पेटफोपा इति भाषा ।  
तस्य चिकित्सा यथा,—  
“आध्माने लङ्घनं पूर्वं दीपनं पाचनं ततः ।  
फलवर्त्तिक्रियां कुर्यात् वस्तिकर्म च प्रोघनं ॥  
कर्षमात्रा भवेत् क्षुण्णं चित्रता स्यात् पलेन्मिता ।  
खण्डादपि पुनं ग्राह्यं चूर्णमेकत्र कारयेत् ॥  
भधुनाक्षमितं लिङ्गात् चूर्णमाध्माननाशनं” ॥  
नारायणचूर्णं ॥ १ ॥

“दारुहेमवलीकुलशताकाहिकुसैन्धवैः ।  
लिम्बेभ्यः कोष्ठीरस्त्रपिष्टैः शूलमाध्मानयुतोदरं ॥  
हेमवती वच्चा । दारुषट्कलेपः ॥ २ ॥  
“अभयारज्वधो घात्री दन्ती तित्ता सुही चिहत् ।  
मुस्ता प्रत्येकमेतानि ग्राह्याणि पलमात्रया ॥  
तानि संच्युय सर्वान्धि जलाङ्कयुगे पचेत् ।  
तत्र तोयेऽष्टमं भागं कषायमवशेषयेत् ॥  
निस्सर्गजैपालबीजानि नवानि पलमात्रया ।  
तनुवस्त्रहतान्येव तस्मिन् काये शनैः पचेत् ॥  
ज्वालेयेदनलं मन्दं यावत् कायो घनो भवेत् ।  
ततः खले क्षिपेत् भागानष्टौ जैपालबीजतः ॥  
भागांस्त्रीन् नागराह्वौ च मरिचात् द्वौ च पारदात् ।  
गन्धकात् द्वौ च तानीह यावद्दशमं विमर्दयेत् ॥  
रसो नाराचनमायं भक्षितो रक्तिकामितः ।  
जलेन शीतलेनैव रोगानेतान् विनाशयेत् ॥  
आध्मानं शूलमानाहं प्रत्याध्मानं तथैव च ।

उदावर्त्तं तथागुल्ममुदराणि हरत्यसौ ॥

वेगे भ्रान्ते च भुञ्जीत शर्करासहितं दधि ।

ततस्तत्स्येधेनापि ततो दध्योदनं मनाक्” ॥

महानाराचो रसः ॥ ३ ॥ इति भावप्रकाशः ॥

(वायुना सवेदनसुदरपरिपूर्णत्वमाध्मानत्वं । इति  
रुग्विनिश्चयग्रन्थाख्यानकविजयरचितः ॥)

आध्मानी, स्त्री, ( आङ् + ध्मा + ल्युट् + ङीप् । )

नलिकानामगन्धद्रव्यं । इति राजनिर्घण्टः ॥

आध्मा, स्त्री, ( आङ् + ध्मे + अङ् + टाप् । ) चिन्ता ।

स्मृतिः । इति शब्दरत्नावली ॥

आध्यात्मिकं, चि, ( आत्मानमधिकृत्य भवं अधि +  
आत्मन् + ठञ् । ) दुःखविशेषः । यथा । दुःखानां  
त्रयं दुःखत्रयं तत् खत्वाध्यात्मिकं चाधिभौतिकं  
चाधिदैविकञ्च । तत्राध्यात्मिकं द्विविधं शारीरं  
मानसञ्च । शारीरं वातपित्तश्लेष्मणां निमित्तं ।

मानसं कामक्रोधलोभमोहेर्षाविषादविशेषादर्श-  
ननिबन्धनं । सर्वं चेतदान्तरोपायसाध्यत्वात् आ-  
ध्यात्मिकं दुःखं । इति साङ्ख्यतत्त्वकौमुदी ॥  
(आत्मतत्त्वविषयकं । यथा, मनुः २ । ११७ ।  
“लौकिकं वैदिकं वापि तथाध्यात्मिकमेव च ।  
आददीत यतो ज्ञानं तं पूर्वमभिवादयेत्” ॥

आध्यानं, स्त्री, ( आङ् + ध्मे + ल्युट् । ) ध्यानं । स्मिन्ता ।  
इत्यमरः ॥

आध्यापकः, पुं, ( आ सन्त्यक् आध्यापयति यः इति  
आध्यापकः । स एव स्वार्थे अच् । ) अध्यापकः । इति  
शब्दरत्नावली ॥

आनः, पुं, ( अन् + घञ् ) उच्छ्वासः । वह्निर्मुखश्चासः ।  
इति हेमचन्द्रः ॥ (अन्तःस्थितस्य प्राणवायोर्नासि-  
कयोच्छ्वासः ।)

आनकः, पुं, ( आङ् + अन् + ण्वल् ) पटहः । भेरी ।  
मृदङ्गः । शब्दयुक्तमेधः । इति मेदिनी ॥  
(यथा, भगवद्गीतायां १ । १३ ।  
“ततः शृङ्गाश्च भेर्यश्च पणवानकगोमुखाः” )

आनकदुन्दुभिः, पुं, (आनकाः दुन्दुभयो देववद्यविशेषाः  
यस्य जन्मनि । वसुदेवजन्मनि देवा दुन्दुभिश्च-  
निश्चक्रुः ।) वसुदेवः । इत्यमरः ॥ (कृष्णपिता ।  
यथा—हरिवंशे ॥  
“वसुदेवो महाबाहुः पूर्वमानकदुन्दुभिः ।  
जज्ञे यस्य प्रसूतस्य दुन्दुभ्यः प्रानदन् दिवि ॥  
आनकानां च संक्रादः सुमहानभवद्विवि” ॥)

आनकदुन्दुभिः, पुं, स्त्री, (आनकः प्रोत्साहको दुन्दु-  
भिः ।) वृहङ्का । इत्यमरटीकायां भरतः ॥

आनतः, चि, ( आङ् + नम् + क्तः । ) गतः । तत्-  
पर्यायः । अवाप्यः २ अवगतः ३ । इत्यमरः ॥  
(अधोमुखः, विगतः, प्रगतः, विनयमयः । यथा,  
हरिवंशे ॥  
“पिष्टभाचोर्हि पादान् वै नमस्कृतुरानतौ” ।  
महाभारते ।  
“स कदाचित् मृगं विद्धा वाज्येनानतयर्ज्ज्वा” ।  
मनुः ।  
“रस्यमानतसामन्तं स्वात्रीयं देशमावसेत्” ॥)

आनतिकरः, चि, (आनति + कृ + अच् ।) पातितो-